

>

Title: Need to ensure adequate supply of power in Bihar.

श्री जगदानंद सिंह (बक्सर): बिजली की कमी के चलते बिहार के गांव अंधकार में डूबे हुए हैं। बिहार राज्य के लिए केंद्रीय प्रक्षेत्र से आवंटित बिजली की आपूर्ति मात्र कुछ शहरों में घरेलू खपत के लिए की जा रही है। 38 जिले वाले राज्य के जिले मुख्यालय में भी बिजली का न मिलना पेयजल के लिए भी समस्या पैदा कर रहा है। खेती के लिए तो बिजली का दर्शन भी असंभव है। जहां कृषि अर्थव्यवस्था वाले राज्यों में उपलब्ध बिजली में से 40-45 प्रतिशत खेती के लिए दी जाती है वहीं कृषि प्रधान राज्य बिहार में औसतन 15 प्रतिशत से भी कम बिजली खेती के लिए दी जा रही है।

बिजली की कभी कभी आपूर्ति होने पर भी गांव एवं खेती के लिए लगे ट्रांसफार्मर जल जाने के कारण लोग अंधकार में रहने के लिए विवश हैं। राज्य में 25,000 से अधिक ट्रांसफार्मर जले हैं। राजीव गांधी विद्युतीकरण योजना के तहत विद्युतीकृत अधिकांश गांवों में ट्रांसफार्मर के अभाव में आपूर्ति बाधित है। शहरों में की गई बिजली आपूर्ति का अधिकांश हिस्सा, टेकनिकल एवं कॉमर्शियल लॉस जिसकी सीमा 45 प्रतिशत से भी अधिक है, होती है।

संकट तब और बढ़ जाता है जब केंद्रीय प्रक्षेत्र से आपूर्ति होने वाली बिजली तापघरों में कोयले के अभाव में चलते बाधित हो जाती है। पूर्वी प्रक्षेत्र से बिहार राज्य को प्राप्त होने वाली बिजली का कुप्रभाव बिहार राज्य की आबादी को झेलना पड़ रहा है। बिहार राज्य का अपना उत्पादन शून्य है। काटी थर्मल पावर स्टेशन इसलिए बंद कर दिया गया है कि बिहार राज्य विद्युत बोर्ड खरीदी गई बिजली का पैसा नहीं दे पा रहा है जिसका दुष्परिणाम राज्य की जनता को झेलना पड़ रहा है। केंद्रीय प्रक्षेत्र से बिजली आपूर्ति विभिन्न कारणों से पर्याप्त नहीं हो पा रही है। राज्य की समस्या को दूर करने में यदि केंद्रीय सरकार आगे नहीं आएगी तो 10.50 करोड़ की आबादी वाले राज्य की परेशानी दूर करना असंभव हो जाएगा।

पावर रिफार्म 2003 के तहत केंद्र और राज्यों में बनी सहमति के आधार पर राज्य और केंद्र अपनी-अपनी भूमिका अदा करें ताकि अंधेरे में डूबे बिहार राज्य के लोगों को राहत मिले तथा किसानों को होने वाली क्षति से बचाया जा सके।

MR. DEPUTY-SPEAKER: The House stands adjourned to meet tomorrow, the 23rd April, 2013 at 11 a.m.

-

14.02 hrs

The Lok Sabha then adjourned till Eleven of the Clock

on Tuesday April 23, 2013/Vaisakha 3, 1935 (Saka).

* Due to continuous interruptions in the House Starred Questions could not taken up for oral answers. Therefore,these Starred Questions were treated as Unstarred Questions

* Not recorded.

* Introduced with recommendation of the President.

** Introduced with recommendation of the President.